



ජාතික ප්‍රජාතන්ත්‍රවාදී පෙරමුණ  
தேசிய ஜனநாயக முன்னணி  
**NATIONAL DEMOCRATIC FRONT**

**පක්ෂ ව්‍යවස්ථාව**

**පළමුවන ව්‍යවස්ථා සංශෝධනය**

2022ක් වූ ඔක්තෝබර් මස 30 වන දින දින පැවැත්වූ විශේෂ පක්ෂ මහා  
සම්මේලනයේදී ය.

වර්ෂ 2022ක් වූ ඔක්තෝබර් මස 30 වන දින පැවති ජාතික ප්‍රජාතන්ත්‍රවාදී පෙරමුණේ පක්ෂ මහා සම්මේලනය විසින් මෙසේ පනවනු ලැබේ:-

1. මෙම ලියවිල්ල ජාතික ප්‍රජාතන්ත්‍රවාදී පෙරමුණේ පක්ෂ ව්‍යවස්ථාවේ පළමුවන සංශෝධනය ලෙස හඳුන්වනු ලැබේ.
2. ජාතික ප්‍රජාතන්ත්‍රවාදී පෙරමුණේ පක්ෂ ව්‍යවස්ථාව මතු දැක්වෙන පරිදි සංශෝධනය කරනු ලැබේ.

**පළමුවන පරිච්ඡේදය**

3. ජාතික ප්‍රජාතන්ත්‍රවාදී පෙරමුණේ ව්‍යවස්ථාවේ පළමුවන පරිච්ඡේදය සඳහා පහත සංශෝධන ඇතුළත් කරනු ලැබේ.
4. ජාතික ප්‍රජාතන්ත්‍රවාදී පෙරමුණේ පක්ෂ ව්‍යවස්ථාවේ පළමුවන පරිච්ඡේදයේ 1 (i), 1 (iii), 1(iv) සහ 1(v) වගන්ති සම්පූර්ණයෙන් ඉවත් කර ඒ සඳහා පහත පරිදි ආදේශ කරනු කරනු ලැබේ.

1 (ii)

පක්ෂයේ මැතිවරණ සලකුණ “මෝටර් රථය” වන්නේ ය.



1 (iii)

පක්ෂයේ නිල වර්ණය “තැඹිලි” පැහැය වන්නේ ය.

1 (iv)

පක්ෂයේ ප්‍රධාන කාර්යාලයේ ලිපිනය “NDF ගොඩනැගිල්ල, අංක 201/07, පෝරේ, අතුරුගිරිය.” වන්නේ ය.

1 (v)

පක්ෂයේ නිල වෙබ් අඩවිය [www.ndf.lk](http://www.ndf.lk) වන්නේ ය.

5. ජාතික ප්‍රජාතන්ත්‍රවාදී පෙරමුණේ පක්ෂ ව්‍යවස්ථාවේ පළමුවන පරිච්ඡේදයේ 2 (i), 2 (vi), 2 (vii) වගන්තිය සම්පූර්ණයෙන් ඉවත් කර ඒ සඳහා පහත පරිදි ආදේශ කරනු ලැබේ.

2 (i)

වයස අවුරුදු 18ක් සම්පූර්ණ වී ඇති ඕනෑම ශ්‍රී ලාංකික පුරවැසියෙකුට පක්ෂයේ සාමාජිකත්වය සඳහා ඉල්ලුම් කළ හැකි වන්නේ ය.

2 (vi)

පක්ෂ සාමාජිකත්වය ඉල්ලුම්කරනු ලබන විශේෂ අයදුම්කරුවන් හට පූර්ණ පක්ෂ සාමාජිකත්වය ලබා දීමට පක්ෂයේ සභාපතිත්වයට/නායකත්වයට සහ පක්ෂයේ දේශපාලන මණ්ඩලය වෙත පූර්ණ බලය ඇත්තේ ය.

2 (vii)

මීට අමතරව [www.ndf.lk](http://www.ndf.lk) පක්ෂයේ නිල වෙබ් අඩවියට පිවිසීමෙන්ද පක්ෂ සාමාජිකත්වය ඉල්ලුම් කිරීමට හැක්කේ ය.

2 (viii) වගන්තිය පහත පරිදි වේ.

යම් සාමාජික අපේක්ෂකයෙකු හට සිය සාමාජිකත්වය ලබාගැනීමට නොහැකි වුවහොත් ඒ සඳහා පක්ෂයේ මහලේකම්වරයා වෙත නැවත ඉල්ලුම් කිරීමට හැක්කේ ය.

6. ජාතික ප්‍රජාතන්ත්‍රවාදී පෙරමුණේ පක්ෂ ව්‍යවස්ථාවේ පළමුවන පරිච්ඡේදයේ 3(i), 3(ii) සහ 3(iii) වගන්ති සම්පූර්ණයෙන් ඉවත් කර ඒ සඳහා පහත පරිදි ආදේශ කරනු ලැබේ.

3 (i)

සෑම පක්ෂ සාමාජිකයෙකු විසින් වාර්ෂික සාමාජික ගාස්තු ලෙස රුපියල් සියයක (රු.100.00) මුදලක් පක්ෂයේ භාණ්ඩාගාරික වෙත ගෙවිය යුත්තේ ය.

3 (ii)

පක්ෂයේ මධ්‍යම කාරක සභාවේ දේශපාලන මණ්ඩලයේ ද සාමාජිකයින් නොවන සහිකයින් විසින් පක්ෂ සාමාජික ගාස්තුවට අමතරව රුපියල් දහසක (රු.1000.00) මුදලක් පක්ෂයේ භාණ්ඩාගාරික වෙත ගෙවිය යුත්තේ ය.

3 (iii)

පක්ෂයේ දේශපාලන මණ්ඩලයේ සියලුම සාමාජිකයින් පක්ෂ සාමාජික ගාස්තුවට අමතරව රුපියල් එක්දහස් පන්සියයක (රු.1500.00) මුදලක් පක්ෂයේ භාණ්ඩාගාරික වෙත ගෙවිය යුත්තේ ය.

7. ජාතික ප්‍රජාතන්ත්‍රවාදී පෙරමුණේ පක්ෂ ව්‍යවස්ථාවේ පළමුවන පරිච්ඡේදයේ 3(iv), 3(v), 3(vi), 3(vii) සහ 3(viii) වගන්ති සම්පූර්ණයෙන් ඉවත් කරනු ලැබේ.
8. මින් මතු ජාතික ප්‍රජාතන්ත්‍රවාදී පෙරමුණේ පක්ෂ ව්‍යවස්ථාවේ පළමුවන පරිච්ඡේදයේ 3(ix) වගන්තිය, ජාතික ප්‍රජාතන්ත්‍රවාදී පෙරමුණේ පක්ෂ ව්‍යවස්ථාවේ පළමුවන පරිච්ඡේදයේ 3(iv) වගන්තිය ලෙස සලකනු ලැබේ.

දෙවන පරිච්ඡේදය

9. ජාතික ප්‍රජාතන්ත්‍රවාදී පෙරමුණේ ව්‍යවස්ථාවේ දෙවන පරිච්ඡේදය සඳහා පහත සංශෝධන ඇතුළත් කරනු ලැබේ.

10. ජාතික ප්‍රජාතන්ත්‍රවාදී පෙරමුණේ පක්ෂ ව්‍යවස්ථාවේ දෙවන පරිච්ඡේදයේ 1 කොටසේ වගන්ති සම්පූර්ණයෙන් ඉවත් කර ඒ සඳහා පහත පරිදි ආදේශ කරනු ලැබේ.

1. පක්ෂයේ සංවිධාන ව්‍යුහය පහත පරිදි සංවිධානය විය යුත්තේ ය.

- (i) ශාඛා සමිති / තරුණ සමිති / කාන්තා සමිති
- (ii) ප්‍රාදේශීය බල මණ්ඩල / ප්‍රාදේශීය තරුණ බල මණ්ඩල / ප්‍රාදේශීය කාන්තා බල මණ්ඩල
- (iii) ආසන බල මණ්ඩල / මැතිවරණ කොට්ඨාස බල මණ්ඩල / කොට්ඨාස තරුණ බල මණ්ඩල / කොට්ඨාස කාන්තා බල මණ්ඩල
- (iv) දිස්ත්‍රික් බල මණ්ඩල / දිස්ත්‍රික් තරුණ බල මණ්ඩල / දිස්ත්‍රික් කාන්තා බල මණ්ඩල
- (v) ජාතික ප්‍රජාතන්ත්‍රවාදී තරුණ පෙරමුණ
- (vi) ජාතික ප්‍රජාතන්ත්‍රවාදී කාන්තා පෙරමුණ
- (vii) මධ්‍යම කාරක සභාව
- (viii) දේශපාලන මණ්ඩලය
- (ix) ජාතික ප්‍රජාතන්ත්‍රවාදී පෙරමුණු මහා සම්මේලනය

11. ව්‍යවස්ථාව තුළ කවර තන්හි දෙවන පරිච්ඡේදයේ 1(i), 1(ii), 1(iii), 1(iv), 1(v), 1(vi), 1(vii), 1(viii) සහ 1(ix) වගන්ති සඳහන්ව ඇත්ද, එම සියලු තන්හි ඉහත 1) මගින් ආදේශ කරන ලද්දා වූ නව වගන්ති මගින් ප්‍රතිස්ථාපනය කරනු ලැබේ.

12. ජාතික ප්‍රජාතන්ත්‍රවාදී පෙරමුණේ පක්ෂ ව්‍යවස්ථාවේ දෙවන පරිච්ඡේදයේ 2 (I) (ඒ) හා (බී) වගන්ති සම්පූර්ණයෙන් ඉවත් කර ඒ සඳහා පහත පරිදි ආදේශ කරනු ලැබේ. 2 (I) කොටසේ සියලුම වගන්ති රෝම ඉලක්කම්වලින් අංකනය කරනු ලැබේ.

2 (I)

- (i) සෑම ග්‍රාම සේවා වසමක් තුළ ම අවම වශයෙන් පක්ෂයේ එක් ශාඛා සමිතියක් බැගින් පිහිටුවිය යුත්තේ ය.
- (ii) ශාඛා සමිතියක් පිහිටුවීමට අවම වශයෙන් පුද්ගලයින් 15 දෙනෙකු සිටිය යුතුය.

13. ජාතික ප්‍රජාතන්ත්‍රවාදී පෙරමුණේ පක්ෂ ව්‍යවස්ථාවේ දෙවන පරිච්ඡේදයේ 2 (II) (බී) වගන්තිය සම්පූර්ණයෙන් ඉවත් කර ඒ සඳහා පහත පරිදි ආදේශ කරනු ලැබේ. 2 (II) කොටසේ සියලුම වගන්ති රෝම ඉලක්කම්වලින් අංකනය කරනු ලැබේ.

2 (II)

- (ii) මෙම තරුණ සමිතියක සාමාජිකයින්ගේ වයස අවුරුදු 18ත් 35ත් අතර විය යුත්තේ ය.

14. ජාතික ප්‍රජාතන්ත්‍රවාදී පෙරමුණේ පක්ෂ ව්‍යවස්ථාවේ දෙවන පරිච්ඡේදයේ 2 (III) හා 2 (IV) වගන්තිය සම්පූර්ණයෙන් ඉවත් කර ඒ සඳහා පහත පරිදි ආදේශ කරනු ලැබේ.

2 (III) කාන්තා සමිති

- (i) සෑම ග්‍රාම සේවා කොට්ඨාශයකම අවම වශයෙන් එක් කාන්තා සමිතියක් වත් පිහිටුවිය යුතු අතර ඒ සඳහා අවම වශයෙන් සාමාජිකාවන් පහළොස් දෙනෙකු වත් සහභාගී විය යුත්තේ ය.
- (ii) සෑම කාන්තා සමිතියකම සභාපති, ලේකම්, උප සභාපති, උප ලේකම්, භාණ්ඩාගාරික සහ කාරක සභිකයින් පස් දෙනෙකුගෙන් සමන්විත නිලධාරී මණ්ඩලයක් තෝරා පත්කර ගත යුත්තේ ය.
- (iii) මෙලෙස පිහිටුවා ගන්නා සෑම කාන්තා සමිතියකම සමිතියේ පූර්ණ වාර්තාවක්, නිලධාරී මණ්ඩලයේ විස්තර සහ සාමාජික නම් සඳහන් අත්සන් ලේඛන දෙකක් පක්ෂයේ කාන්තා සංවිධානයේ ලේකම්වරයා මගින් පක්ෂයේ මහලේකම් වරයාට යොමු කළ යුත්තේ ය.
- (iv) ඉන්පසු පක්ෂයේ මහලේකම්වරයා විසින් එම කාන්තා සමිතිය පක්ෂයේ පිළිගත් කාන්තා සමිතියක් වශයෙන් දේශපාලන මණ්ඩලයේ අනුමැතිය සහිතව පක්ෂ මූලස්ථානයේ දී ලියාපදිංචි කිරීමට ක්‍රියා කළ යුත්තේ ය.

**2 (IV) වෙනත් ආයතන වල ශාඛා සමිති පිහිටුවීම.**

(i) පක්ෂයේ දේශපාලන මණ්ඩලයේ අනුමැතිය ඇතිව රජයේ හෝ පෞද්ගලික ආයතන තුළ ද පක්ෂයේ ශාඛා සමිති, තරුණ සමිති, කාන්තා සමිති හෝ වෘත්තීය සමිති පිහිටුවිය හැක්කේ ය. එලෙස සමිතියක් පිහිටුවීම සහ ලියාපදිංචි කිරීම සඳහා ඉහත සඳහන් ක්‍රියා පටිපාටිය අනුගමනය කිරීමෙන් එම සමිතිය පක්ෂයේ ලියාපදිංචි සමිතියක් බවට පත් කළ හැක්කේ ය.

15. ජාතික ප්‍රජාතන්ත්‍රවාදී පෙරමුණේ පක්ෂ ව්‍යවස්ථාවේ දෙවන පරිච්ඡේදයේ 2 (IV) ලෙස පැවති කොටස 2 (V) ලෙස පහත සංශෝධන ඇතුළත් කරනු ලැබේ.

**2 (V) ශාඛා සමිති කිහිපයක සාමාජිකත්වය දැරීම**

- (i) කිසිදු පක්ෂයක සාමාජිකයෙකුට එකවර එකම වර්ගයේ ශාඛා සමිති දෙකක සාමාජිකත්වය දැරිය නොහැක්කේ ය.
- (ii) නමුත්, යම් පක්ෂ සාමාජිකයෙකුට එකිනෙකට වෙනස් සමිති දෙකක හෝ කිහිපයක සාමාජිකත්වය දැරිය හැක්කේ ය.
- (iii) නමුත්, කිසිදු සාමාජිකයෙකු හෝ සාමාජිකාවක එක් සමිතියක නිලයක් දරයි නම් වෙනත් සමිතියක නිලයකට පත් නොවිය යුත්තේ ය.

16. ජාතික ප්‍රජාතන්ත්‍රවාදී පෙරමුණේ පක්ෂ ව්‍යවස්ථාවේ දෙවන පරිච්ඡේදයේ 3, 4, 5 සහ 6 කොටස් සම්පූර්ණයෙන් ඉවත් කර ඒ සඳහා පහත පරිදි ආදේශ කරනු ලැබේ.

**1 ප්‍රාදේශීය බල මණ්ඩල**

- (i) මෙහි ප්‍රාදේශීය බල මණ්ඩලයක් යනුවෙන් හඳුන්වා ඇත්තේ යම් පළාත් පාලන ආයතනයකට අදාළ බල ප්‍රදේශයක පිහිටුවන බල මණ්ඩලයක් වේ.
- (ii) ප්‍රාදේශීය බල මණ්ඩලය තුළ පිහිටුවා ඇති සෑම ශාඛා සමිති, තරුණ සමිති හා කාන්තා සමිතිවල සභාපති, ලේකම් යන තනතුරු දරන්නන් සිය නිල බලයෙන් මෙම සංවිධානයේ සාමාජිකත්වය දරනු ඇත.
- (iii) අදාළ ප්‍රාදේශීය බල මණ්ඩලය තුළ ඇති පළාත් පාලන ආයතනයන්හි මහජන නියෝජිතයන් වශයෙන් තේරී පත්ව සිටින පක්ෂයේ සාමාජිකයින් සහ ප්‍රාදේශීය බල මණ්ඩලය තුළ ස්ථිර පදිංචිය දරන පළාත් සභා සඳහා තේරී පත්ව සිටින පක්ෂයේ සාමාජිකයින් සිය නිල බලයෙන් ප්‍රාදේශීය බල මණ්ඩලයේ සාමාජිකත්වය දරනු ඇත.

(iv) පක්ෂයේ දේශපාලන මණ්ඩලය තීරණය කරනු ලබන අවස්ථාවකදී දස දෙනෙකුට නොවැඩි සාමාජිකයින් ප්‍රමාණයක් ප්‍රාදේශීය බල මණ්ඩලයේ නියෝජිතයන් වශයෙන් පත් කරනු ලැබිය හැකිය. එසේ පත් කරනු ලබන්නන්ට ප්‍රාදේශීය බල මණ්ඩලය තුළ ස්ථිර පදිංචිකරුවන් විය යුතු අතර, නිලධාරී මණ්ඩලයට පත් වීමට අවස්ථාවක් ඔවුන් හට නොමැත.

(v) ප්‍රාදේශීය බල මණ්ඩලය පහත දැක්වෙන පරිදි නිලධාරීන් මණ්ඩලයකින් සමන්විත විය යුත්තේ ය. සභාපති, ලේකම්, භාණ්ඩාගාරික, උප සභාපතිවරු දෙදෙනෙක්, උප ලේකම්වරු දෙදෙනෙක් සහ කාරක සභිකයින් අටදෙනෙකු නිලධාරී මණ්ඩලයට ඇතුළත් විය යුත්තේ ය.

(vi) මෙම නිලධාරී මණ්ඩලය එම ප්‍රාදේශීය බල මණ්ඩලය තුළ පක්ෂයේ ක්‍රියාකාරී මණ්ඩලය වන්නේ ය.

**1 ආසන / මැතිවරණ කොට්ඨාස බලමණ්ඩල / කොට්ඨාස තරුණ බලමණ්ඩල / කොට්ඨාස කාන්තා බලමණ්ඩල**

(i) ආසන/ මැතිවරණ කොට්ඨාස බලමණ්ඩල සඳහා ආසනය තුළ පිහිටි සියලු පළාත් පාලන ආයතන වලට අදාළ ප්‍රාදේශීය බල මණ්ඩලයන්හි පිහිටුවා තිබෙන සියලුම බලමණ්ඩලවල තනතුරු දරන නිලධාරීන් නිල බලයෙන් ආසන බල මණ්ඩල සඳහා සාමාජිකත්වය හිමිවන්නේ ය.

(ii) සියලුම ආසන බල මණ්ඩල සඳහා සංවිධායකවරුන් පත් කිරීමේ පූර්ණ බලය පක්ෂ සභාපති/පක්ෂ නායක සතු වන්නේ ය.

(iii) ආසන/ මැතිවරණ කොට්ඨාස සංවිධායකවරයා නිල බලයෙන් ආසන/ මැතිවරණ කොට්ඨාස බල මණ්ඩලයේ සභාපතිවරයා ලෙස තේරී පත් වන්නේ ය.

(iv) සෑම වර්ෂයකම ආසන/ මැතිවරණ කොට්ඨාස බලමණ්ඩලය ආසන/කොට්ඨාස සංවිධායකවරයා විසින් කැඳවිය යුතු අතර එහිදී යෝජනා ස්ථිරත්වයෙන් ලේකම්, භාණ්ඩාගාරික, උප සභාපතිවරු දෙදෙනෙක්, උප ලේකම්වරුන් දෙදෙනෙක්, කාරක සභිකයින් 8 දෙනෙක් තෝරා පත්කර ගත යුත්තේ ය.

(v) පක්ෂයේ දේශපාලන මණ්ඩලය තීරණය කරනු ලබන අවස්ථාවකදී දස දෙනෙකුට නොවැඩි සාමාජිකයින් ප්‍රමාණයක් අදාළ ආසන බල මණ්ඩලයේ නියෝජිතයන් වශයෙන් පත් කරනු ලැබිය හැකිය. එසේ පත් කරනු ලබන්නන්ට ආසන බල මණ්ඩලය තුළ ස්ථිර පදිංචිකරුවන් විය යුතු අතර, නිලධාරී මණ්ඩලයට පත් වීමට අවස්ථාවක් ඔවුන් හට නොමැත.





(vi) අදාළ ආසන මණ්ඩලයේ වාර්තාව ආසන බල මණ්ඩලයේ ලේකම්වරයා විසින් පක්ෂයේ මහලේකම් වෙත යොමු කළ යුත්තේ ය.

(vii) ආසන බලමණ්ඩලයේ ක්‍රියාකාරීක නිලධාරී මණ්ඩලය මාස තුනකට වරක්වත් රැස් විය යුතු අතර එහිදී සාකච්ඡා කරන විශේෂ කරුණු ඇතුළත් රැස්වීම් වාර්තාව පක්ෂයේ මහලේකම්වරයා වෙත එවිය යුත්තේ ය.

(viii) පක්ෂයේ දේශපාලන මණ්ඩලයේ අනුමැතියට යටත්ව ආසන බල මණ්ඩල සඳහා අරමුදලක් පිහිටුවිය හැකි අතර, දේශපාලන මණ්ඩලයේ අනුමැතිය ඇතිව පක්ෂයේ සභාපතිවරයාට ඕනෑම ආසන බලමණ්ඩලයක බැංකු ගිණුමේ ඇති මුදල පක්ෂ මූලස්ථානය වෙත ලබා ගැනීමට බලය ඇත.

(ix) විනය විරෝධී ක්‍රියා පටිපාටියක් සම්බන්ධයෙන් හෝ පක්ෂයේ උන්නතියට බාධාවන ක්‍රියාකාරීත්වයක් සම්බන්ධයෙන් හෝ යම් ආසන බලමණ්ඩලයක ඕනෑම නිලධාරියෙකු ඉවත් කිරීමේ පූර්ණ බලය පක්ෂ සභාපති/පක්ෂ නායක සතු වන්නේ ය.

## 2 දිස්ත්‍රික් බල මණ්ඩලය

(i) දිස්ත්‍රික් බල මණ්ඩල සඳහා සියලුම ආසන/කොට්ඨාස බල මණ්ඩලවල නිලධාරීන් නිල බලයෙන් සාමාජිකයින් ලෙස තේරී පත්වන්නේ ය.

(ii) පක්ෂයේ දිස්ත්‍රික් නායකයින් පත් කිරීමේ බලය නායක/ සභාපතිවරයා සතුව වන අතර එසේ පත්වන දිස්ත්‍රික් නායකයා නිල බලයෙන් දිස්ත්‍රික් බල මණ්ඩලයේ සභාපති වන්නේ ය.

(iii) වසරක් පාසා දිස්ත්‍රික් බල මණ්ඩලය රැස්විය යුතු අතර එහිදී සිදු කරන යෝජනා ස්ථිරත්වයෙන් ලේකම්, භාණ්ඩාගාරික, උප සභාපතිවරුන් සිව්දෙනෙක්, උප ලේකම්වරුන් සිව්දෙනෙක් සහ කාරක සභිකයින් දස දෙනෙක් තෝරා පත්කර ගනු ලැබිය යුත්තේ ය.

(iv) අදාළ දිස්ත්‍රික් මණ්ඩලයේ වාර්තාව දිස්ත්‍රික් බල මණ්ඩලයේ ලේකම්වරයා විසින් පක්ෂයේ මහලේකම් වෙත යොමු කළ යුත්තේ ය.

(v) පක්ෂයේ දේශපාලන මණ්ඩලය තීරණය කරනු ලබන අවස්ථාවකදී දස දෙනෙකුට නොවැඩි සාමාජිකයින් ප්‍රමාණයක් අදාළ දිස්ත්‍රික් බල මණ්ඩලයේ නියෝජිතයන් වශයෙන් පත් කරනු ලැබිය හැකිය. එසේ පත් කරනු ලබන්නන්ට අදාළ දිස්ත්‍රික්කය තුළ ස්ථිර පදිංචිකරුවන් විය යුතු අතර, නිලධාරී මණ්ඩලයට පත් වීමට අවස්ථාවක් ඔවුන් හට නොමැත.

(vi) විනය විරෝධී ක්‍රියා පටිපාටියක් සම්බන්ධයෙන් හෝ පක්ෂයේ උන්නතියට බාධාවන ක්‍රියාකාරීත්වයක් සම්බන්ධයෙන් හෝ යම් දිස්ත්‍රික්

බලමණ්ඩලයක ඕනෑම නිලධාරියෙකු ඉවත් කිරීමේ පූර්ණ බලය පක්ෂ සභාපති/පක්ෂ නායක සතු වන්නේ ය.

(vii) දිස්ත්‍රික් බලමණ්ඩලයට අමතරව දිස්ත්‍රික් තරුණ සංවිධානය හා කාන්තා සංවිධානය පිහිටුවිය හැකි අතර එම තරුණ සංවිධානය සහ කාන්තා සංවිධානයේ සභාපති සහ ලේකම් තනතුරු පිරිනමන්නේ පක්ෂයේ සභාපති/නායක විසිනි. අනෙකුත් කොන්දේසි දිස්ත්‍රික් බල මණ්ඩලය හා සමාන වන්නේ ය.

(viii) සෑම දිස්ත්‍රික්කයක් සඳහාම දිස්ත්‍රික් සංවිධායකවරුන්, දිස්ත්‍රික් කළමනාකරුවන් හා දිස්ත්‍රික් සම්බන්ධීකාරකවරුන් පත් කිරීමේ බලය පක්ෂ සභාපති/නායකට හිමිවන්නේ ය.

### 3 ජාතික ප්‍රජාතන්ත්‍රවාදී තරුණ පෙරමුණ

(i) ජාතික ප්‍රජාතන්ත්‍රවාදී තරුණ පෙරමුණ සඳහා දිස්ත්‍රික් තරුණ බලමණ්ඩලවල සියලු නියෝජිතයින් නිල බලයෙන් සාමාජිකයන් ලෙස තේරී පත්වනු ලබයි.

(ii) ජාතික ප්‍රජාතන්ත්‍රවාදී තරුණ පෙරමුණේ සභාපති සහ ලේකම් තනතුරු පිරිනමන්නේ පක්ෂයේ සභාපති/නායක විසිනි.

(iii) වසරක් ජාතික ප්‍රජාතන්ත්‍රවාදී තරුණ පෙරමුණ රැස්විය යුතු අතර එහිදී සිදු කරන යෝජනා ස්ථීරත්වයෙන් භාණ්ඩාගාරික, උප සභාපතිවරුන් සිව්දෙනෙක්, උප ලේකම්වරුන් සිව්දෙනෙක් සහ ඝාතක සහිතයින් දස දෙනෙක් තෝරා පත්කර ගනු ලැබිය යුත්තේ ය.

(iv) පක්ෂයේ දේශපාලන මණ්ඩලය තීරණය කරනු ලබන අවස්ථාවකදී දස දෙනෙකුට නොවැඩි සාමාජිකයින් ප්‍රමාණයක් ජාතික ප්‍රජාතන්ත්‍රවාදී තරුණ පෙරමුණේ නියෝජිතයන් වශයෙන් පත් කරනු ලැබිය හැකිය.

(v) විනය විරෝධී ක්‍රියා පටිපාටියක් සම්බන්ධයෙන් හෝ පක්ෂයේ උන්නතියට බාධාවක් ක්‍රියාකාරීත්වයක් සම්බන්ධයෙන් හෝ ජාතික ප්‍රජාතන්ත්‍රවාදී තරුණ පෙරමුණේ ඕනෑම නිලධාරියෙකු ඉවත් කිරීමේ පූර්ණ බලය පක්ෂ සභාපති/පක්ෂ නායක සතු වන්නේ ය.

#### 4 ජාතික ප්‍රජාතන්ත්‍රවාදී කාන්තා පෙරමුණ

- (i) ජාතික ප්‍රජාතන්ත්‍රවාදී කාන්තා පෙරමුණ සඳහා දිස්ත්‍රික් කාන්තා බලමණ්ඩලවල සියලු නියෝජිතයින් නිල බලයෙන් සාමාජිකාවන් ලෙස තේරී පත්වනු ලබයි.
- (ii) ජාතික ප්‍රජාතන්ත්‍රවාදය කාන්තා පෙරමුණේ සභාපති සහ ලේකම් තනතුරු පිරිනමන්නේ පක්ෂයේ සභාපති/ නායක විසිනි.
- (iii) වසරක් ජාතික ප්‍රජාතන්ත්‍රවාදී කාන්තා පෙරමුණ රැස්විය යුතු අතර එහිදී සිදු කරන යෝජනා ස්ථීරත්වයෙන් භාණ්ඩාගාරික, උප සභාපතිවරුන් සිව්දෙනෙක්, උප ලේකම්වරුන් සිව්දෙනෙක් සහ කාරක සභිකයින් දස දෙනෙක් තෝරා පත්කර ගනු ලැබිය යුත්තේ ය.
- (iv) පක්ෂයේ දේශපාලන මණ්ඩලය තීරණය කරනු ලබන අවස්ථාවකදී දස දෙනෙකුට නොවැඩි සාමාජිකයින් ප්‍රමාණයක් ජාතික ප්‍රජාතන්ත්‍රවාදී කාන්තා පෙරමුණේ නියෝජිතයන් වශයෙන් පත් කරනු ලැබිය හැකිය.
- (v) විනය විරෝධී ක්‍රියා පටිපාටියක් සම්බන්ධයෙන් හෝ පක්ෂයේ උන්නතියට බාධාවක් ක්‍රියාකාරීත්වයක් සම්බන්ධයෙන් හෝ ජාතික ප්‍රජාතන්ත්‍රවාදී කාන්තා පෙරමුණේ ඕනෑම නිලධාරියෙකු ඉවත් කිරීමේ පූර්ණ බලය පක්ෂ සභාපති/පක්ෂ නායක සතු වන්නේ ය.

### තුන්වන පරිච්ඡේදය

- 17. ජාතික ප්‍රජාතන්ත්‍රවාදී පෙරමුණේ ව්‍යවස්ථාවේ තුන්වන පරිච්ඡේදය සඳහා පහත සංශෝධන ඇතුළත් කරනු ලැබේ.
- 18. ජාතික ප්‍රජාතන්ත්‍රවාදී පෙරමුණේ පක්ෂ ව්‍යවස්ථාවේ තුන්වන පරිච්ඡේදයේ 1 වන කොටස සම්පූර්ණයෙන් ඉවත් කර ඒ සඳහා පහත පරිදි ආදේශ කරනු ලැබේ.

#### 1 මධ්‍යම කාරක සභාව

- (i) පක්ෂයේ මධ්‍යම කාරක සභාව සාමාජිකයින් 27 දෙනෙකුගෙන් සමන්විත විය යුත්තේ ය. එම 27 දෙනා අතුරින් 9 දෙනෙකු පක්ෂයේ දේශපාලන මණ්ඩලයේ නියෝජිතයින් වන්නේ ය.
- (ii) වයස අවුරුදු 25ට වැඩි වූ ඕනෑම පක්ෂ සාමාජිකයෙකු පක්ෂ මධ්‍යම කාරක සභාවේ සාමාජිකයෙකු වීමට සුදුසුකම් ලබන්නේ ය.
- (iii) දිස්ත්‍රික් බල මණ්ඩලයන්හි සභාපති/ලේකම් තනතුරු දරන අය දේශපාලන මණ්ඩලයේ බහුතර කැමැත්ත අනුව පක්ෂයේ සභාපති/පක්ෂ නායක විසින් පක්ෂයේ මධ්‍යම කාරක සභාවට සාමාජිකයින් අටදෙනෙකු තෝරා පත්කර ගනු ලබන්නේ ය.
- (iv) පක්ෂයේ නරුණු පෙරමුණේ හා කාන්තා පෙරමුණේ සභාපති සහ ලේකම් තනතුරු දරන්නන් මධ්‍යම කාරක සභාවේ සාමාජිකයින් වශයෙන් නිල බලයෙන් පත් වන්නේ ය.
- (v) පක්ෂයේ සභාපති/නායක විසින් පක්ෂ මධ්‍යම කාරක සභාව සඳහා හය දෙනෙකු නම් කළ හැක්කේ ය.

19. ජාතික ප්‍රජාතන්ත්‍රවාදී පෙරමුණේ පක්ෂ ව්‍යවස්ථාවේ තුන්වන පරිච්ඡේදයේ 2 (iii) වගන්තිය සම්පූර්ණයෙන් ඉවත් කර ඒ සඳහා පහත පරිදි ආදේශ කරනු ලැබේ.

2 (iii)  
මධ්‍යම කාරක සභා රැස්වීමේ මූලසූත්‍ර පක්ෂ සභාපති/පක්ෂ නායක විසින් දැරිය යුත්තේ ය.

20. ජාතික ප්‍රජාතන්ත්‍රවාදී පෙරමුණේ පක්ෂ ව්‍යවස්ථාවේ තුන්වන පරිච්ඡේදයේ 3 කොටස සම්පූර්ණයෙන් ඉවත් කර ඒ සඳහා පහත පරිදි ආදේශ කරනු ලැබේ.

### 3 මධ්‍යම කාරක සභාවේ සාමාජිකයෙකුගේ සාමාජිකත්වය අහෝසි වන ආකාරය

- (i) පක්ෂයේ ප්‍රතිපත්ති, විනය උල්ලංඝනය කරනු ලැබ ඇති විටෙක හෝ පක්ෂයේ උන්නතියට, පක්ෂයේ පොදු සමගියට, කීර්ති නාමයට බාධා වන අයුරින් ක්‍රියාත්මක වන අවස්ථාවකදී ඒ සඳහා පක්ෂයේ විනය මණ්ඩලයට යොමු කරනු ලබන ලිඛිත පැමිණිල්ලක් පිළිබඳව එම සභාව විසින් පවත්වනු ලැබූ විධිමත් පරීක්ෂණයක නිර්දේශ මත පක්ෂයේ සභාපතිවරයාට දේශපාලන මණ්ඩලයේ නොවන මධ්‍යම කාරක සභිකයෙකු එම ධුරයෙන් නෙරපීමට බලය ඇත්තේ ය.
- (ii) අපරාධමය වරදක් සම්බන්ධයෙන් අධිකරණයක් හමුවේ වරදකරුවෙකු බවට පත්වන ඕනෑම මධ්‍යම කාරක සභිකයෙකු දැරූ සියලු තනතුරු වලින් නෙරපීමට දේශපාලන මණ්ඩලයට බලය ඇත්තේ ය.
- (iii) දේශපාලන මණ්ඩලයේ සභිකයෙකු නොවන ඕනෑම මධ්‍යම කාරක සභිකයෙකු ඉවත් කිරීමේ බලය පක්ෂ සභාපති වෙත පැවරී ඇති අතර, එය දේශපාලන මණ්ඩල සභිකයින් අතුරින් සරල බහුතරයකගේ ආවරණ අනුමැතියට යටත් විය යුත්තේ ය.
- (iv) පක්ෂ මධ්‍යම කාරක සභාවේ සාමාජිකයින් වෙත කාර්ය පැවරුම් නියම කිරීමේ පූර්ණ බලය පක්ෂ සභාපති/පක්ෂ නායක වෙත පැවරෙන අතර, ඒ සඳහා පත්වීම් ලිපි නිකුත් කිරීම හා ඔවුන් වෙත කාර්ය පැවරුම් ලබාදීම පක්ෂ සභාපතිවරයාගේ නියමය පරිදි පක්ෂ මහලේකම්වරයා විසින් සිදු කළ යුත්තේ ය.
- (v) මධ්‍යම කාරක සභාවේ තුළ කාන්තා නියෝජනය අවම වශයෙන් 25%ක ප්‍රතිශතයක් තුළ පවත්වා ගත යුතු වන්නේ ය.

21. තුන්වන පරිච්ඡේදයේ 4 වන කොටස සම්පූර්ණයෙන් ඉවත් කර ඒ සඳහා පහත පරිදි ආදේශ කරනු ලැබේ.

### 4 මධ්‍යම කාරක සභාව සතු බලතල සහ වගකීම්

- (i) පක්ෂයේ ව්‍යවස්ථාව, ස්ථාවර නියෝග, නීතිරීති සහ සාමාජිකයින්ගේ විනය පද්ධති ආදිය ක්‍රියාකාරීව රැක ගැනීම, ඒ අනුව අවශ්‍ය අවස්ථාවලදී නිලධාරීන් නිලතලවලින් නෙරපීම, තහනම් කිරීම, සංවිධාන පක්ෂයෙන් නෙරපීම, අනුබද්ධිත තත්ත්වයන් අහෝසි කිරීම ආදී ක්‍රියාමාර්ග ගැනීම සම්බන්ධයෙන් අවසාන තීරණය ගැනීමට දේශපාලන මණ්ඩලයට නිර්දේශ ඉදිරිපත් කළ යුතු අතර, ඒ සෑම අවස්ථාවකදීම එම තීරණ මධ්‍යම කාරක සභාවේ සරල බහුතර අනුමැතියට යටත් විය යුත්තේ ය.



- (ii) අවශ්‍යතා අනුව විනය මණ්ඩලය, නාමයෝජනා මණ්ඩලය ඇතුළු විවිධ මණ්ඩල සහ කමිටු පත් කිරීමට දේශපාලන මණ්ඩලය වෙත නිර්දේශ කිරීමේ බලය පක්ෂ මධ්‍යම කාරක සභාව සතු වන්නේ ය. ඒ සෑම අවස්ථාවකදීම එම තීරණ මධ්‍යම කාරක සභාවේ සරල බහුතර අනුමැතියට යටත් විය යුත්තේ ය.
- (iii) පක්ෂයේ දිස්ත්‍රික් බල මණ්ඩලවලට පහළ කවර සංවිධානයක හෝ ඒවායේ සාමාජිකයෙකුගේ හෝ නිලධාරියෙකුගේ හෝ නියෝජිතයෙකුගේ හෝ ක්‍රියාකලාපය පක්ෂයේ ප්‍රතිපත්ති, ක්‍රියාමාර්ග, තීරණවලට පටහැනි යයිද නැතහොත් පක්ෂයට හානිකර යැයිද ඒත්තු ගියවිට එම සංවිධානයේ හෝ ඒවායේ සාමාජිකයා/සාමාජිකයින්ගේ හෝ නිලධාරියා/නිලධාරීන්ගේ හෝ නියෝජිතයා/නියෝජිතයින්ගේ තනතුරු අත්හිටුවීමට නිර්දේශ කිරීමේ බලය මධ්‍යම කාරක සභාව සතු වන්නේ ය.